



www.oljan.fo

Jan Müller

05 - 10 - 2012

ExxonMobil stórar vónir til Atlantsmótið

Fyri skjótt tveimum árum síðani komu kærkomnu tíðindini um, at amerikanski oljurisin, heimsins størsta oljufelag, ExxonMobil vildi sleppa at geva eina hjálpanði hond fyrri at finna føroysku oljuna. Felagið keypti seg inn í trý av teimum seks loyvunum hjá Statoil í Føroyum. Eitt teirra var loyvi nr. 006, har Statoil fyrri seks árum síðani boraði Brugdubrunnin. Nú verður so aftur borað á Brugduleiðini, tætt við har borað varð seinast. Og hesaferð er ExxonMobil við. Hetta hendi eftir, at fleiri av teimum stóru oljufeløgum so sum BP og Shell tóku seg úr leitingini í Føroyum. Amerikanska oljufelagið hevði aðra hugsan. Tað helt í hvussu er heimaarbeiðið hjá tí minna men í europeiskum høpi stóra norska oljufelagnum Statoil, verða so mikið gott og áhugavert, at tað keypti seg inn í nær helvtina av øllum leitiloyvum á føroyska landgrunninum. Vert er her eisini at býta merki í, at áðrenn ExxonMobil gjørdist eitt felag, hevði Mobil verið rættiliga virkið á Atlantsmótinum, tvs. bæði vestan fyrri Hetland og eystan fyrri Føroyar. Mobil brúkti í síni tíð sera nógva orku uppá at kanna og skilja undirgrundina vestan fyrri Hetland. Eftir samanleggingina ber til at síggja eitt rættiliga spennandi mynstur taka seg upp, og tað er, at ExxonMobil hevur lagt seg eftir at arbeiða eftir eini strategi, sum fevnir um alt Atlantsmótið, ið er økið, ið strekkir seg frá vestan fyrri Írland, til Føroyar/Hetland og víðari norður til djúpvatnsøkini út fyrri Miðnorra. Basalt Og tað, sum sermerkir hesi økini, er basalt. Og hetta at kunna loysa basaltknútin og harvið fáa betri atgongd til møgulig oljuríkidømi í undirgrundini á øllum Atlantsmótinum hevur verið partur av strategiini hjá ikki bert ExxonMobil men eisini hjá Statoil, sum felagið nú samstarvar við á føroyska landgrunninum. Tað er tó ikki bara í Føroyum, at amerikanska oljufelagið sær stórar móguleikar. Felagið er sum sagt eisini sera virkið á øllum Atlantsmótinum, frá Írlandi til Noregs. Í hesum økinum finst basalt,

sum higartil hefur forðað oljufelögunum at síggja nógv væl, hvat er undir. Kann boring í einum parti av Atlantsmótinum loysa upp fyri basaltknútinum, so er greitt, at henda vitan eisini kann koma felögunum til góða í øðrum þórtum av Atlantsmótinum. Og eisini tað at hetta eru lutvíst jomfrúulig øki, har lítið er borað í mun til onnur umráði kring heimin, er við til at halda lív í vónunum um at gera heilt stór fund, sokallaðar elefantar. ExxonMobil hefur eins og onnur oljufelög, ið brúka nógv av sínum goymslum, eisini brúk fyri at finna nýggjar oljuleiðir í heiminum, har undirgrundin kann goyma nógv olju og gass. Og Atlantsmótið er ein av hesum leiðum. Í Noregi hefur ExxonMobil fingið tillutað teigar í økjum, har nærur eingin hefur borað áður. Hetta eru Møre og Vøring leiðirnar, har møgulig oljuberandi lög í undirgrundini eins og millum Føroyar og Hetland, eisini er fjald av basalti. Tað er so heldur einki loyndarmál, at serfrøðingarnir hjá ExxonMobil í Noregi fylgja sera væl við, hvat hendur á føroyska landgrunninum og øvugt. Nýggj vitan frá einum basaltøki kann fáa stóran týdning fyri eitt annað øki, har nógv basalt er. Og vit eiga heldur ikki at gloyma týdningin tað hefur fyri ExxonMobil at arbeiða saman við Statoil, ið uttan iva er tað oljufelagið í heiminum, sum hefur bestu royndir at bora gjøgnum basalt, royndir tað fyrst og fremst hefur útvegað sær í Føroyum. Írland Leita við heilt suður til Írlands, so hefur ExxonMobil leingi verið partur av oljuleitingini har, í tí sonevndu Porcupine lagdini. Og herfyri keypti felagið seg inn í enn eitt leitiloyvi vestan fyri Írland, Dunquin kallað, sum verður mettt at goyma nógv olju og gass, og sum av mongum verður hildið er tað, sum fer at skapa gjøgnum rotið írsku oljuleitingini. Felagið hefur átikið sær leiklutin sum fyrstøðufelag og hefur nú um dagarnar gjørt fyribils avtalu um at leiga boripallin Erik Raude til at bora í fyrsta ársfjórðingi í 2013. Onnur feløg í hesi ætlaðu boringini eru ENI, Repsol og Providence Resources. Fyri Írland eru hetta sera góð tíðindi, tí kanningar í økinum hava vart so leingi uttan at nakað fund er ávíst. Ein av orsökunum til at eitt felag sum ExxonMobil hefur so stórar vónir til Atlantsmótið sum tann nýggja og komandi oljuleiðin í heiminum, eru royndirnar og vitanin felagið hefur frá eitt nú Newfoundlandi og Nova Scotia í Kanada, har tað er drívmeigin í oljuframleiðsluni. Jarðfrøðingar meta nevniliga, at landfast var millum Írland, Føroyar og Hetland og Norra øðrumegin og so New Foundland fyri sunnan og Grønland fyri norðan hinumegin - fyri milliðnum av árum síðani. Náttúrligt er tí at halda, at olja einsvæl er á Atlantsmótinum og á leiðunum við Kanada og Grønland. ExxonMobil er so eisini eitt av oljufelögunum, sum er við í leitingini í Grønlandi. Photo Boripallurin Erik Raude skal bora fyri ExxonMobil og onnur feløg vestan fyri Írland tíðliga í 2013.